

# افغانستان آزاد – آزاد افغانستان

AA-AA

چو کشور نپاشد تن من مباد  
همه سر به سر تن به کشتن دهیم

بدین بوم و بر زنده یک تن مباد  
از آن به که کشور به دشمن دهیم

www.afgazad.com

afgazad@gmail.com

Political

سیاسی

بسمل

۲۶ جون ۲۰۱۱

## حامد کرزی دسولي او ثبات لوی دبنمن گڼل کيږي



درنو لوستونکو!

سلامونه او درناوی مې ومنئ .

نننۍ لیکنه مې له لسوپوښتنو او ځوابونوسره یو ځای ستاسودرانه حضورته وړاندې کوم :

- ۱ – ولې او دڅه لپاره درۍ نیمې لسبزي مخکې لويديځوالو افغان اسلامپال حمايه کول؟
- ۲ – لويديځوالو ولې او دڅه لپاره دافغان اسلامپالو گوندونو ديوالي لپاره کار ونه کړ؟
- ۳ – دروس له اشغال څخه وروسته ولې امریکا دستينگر راکتونو په راتولولو پيل وکړ؟
- ۴ – ولې او دڅه لپاره روسانو دکارمل اومسعود په وسيله دملگرو ملتونودسولي پلان سبوتاژ کړ؟
- ۵ – آیا ديداد سبوتاژ انجام تاسو د(مجاهدينو) بری بولئ؟
- ۶ – ملگرو ملتونو دانساني اواخلاقي وجيبي له مخې ولې دخپل پلان ددفاع لپاره هغه وخت مداخله ونه کړه؟
- ۷ – له چوکۍ سره دمجددي مينه اوورپسې په چوکۍ درباني سريشېدل له اسلام اوافغان ولس سره جفانه گڼئ؟
- ۸ – آيدونيمې لسبزي په خپل مينځي جگړو او يا په بل عبارت زمور دملې يووالي په ماتولو کې لويديځوال پره نه بولئ؟
- ۹ – که لويديځوال واقعاً دافغانستان دوستان وای نو په ياده لسيزه کې يې ولې داسلامي کنفرانس غړي دي ته اړ نه ایستل، چې افغانستان ته بي پرې اسلامي پوځيان وليږي؟
- ۱۰ – آیا تاسودا اوسنی ناورين دطالبانو په دوره کې له طالبانوسره ددوه مخيتوب لامل نه بولئ؟

د پورتنیو پوښتنو ځواب له هر با احساس او هیوادپال افغان سره شته دپورتنیو پوښتنو پوښتنو پوښتنو به د افغانستان په تاریخ کې تر ټولو تورې او ځورونکې پانې ونیسي .

اوس به په لنډ ډول سره دهرې پوښتنې په اړوند دحامد کرزي بي تفاوتې يا عمدې کړنې تاسو ته وڅېرم :

- حامد کرزي دلویديځوالو په موخو لا له هممهغه اوله پوهېده او دا يې درک کوله، چې لویديځوال ددې لپاره افغان اسلامپال نازوي، څو خپل هدف ته درسېدو لپاره د وسيلې په ډول کار ور څخه واخلې خو د دې درک باوجود حامد کرزي پخپله ځان دلویديځوالو وسيله وگرزاه .

- حامد کرزي په دې ښه پوهیږي، چې دافغان اسلامپالوگوندونو يو له بله بېل ساتل عینې پروسه وه لکه دین له محکوم کنفرانس څخه راپه دې خوا دمختلیفو افغان گوندونو او ټولنیزو خوځښتونو ترمنځ دفاصلې، کره کې او کینې ایجاد چې گټه يې یوازې نیواکگروته ورسوله خوله دې ستونځې سره سره حامدکرزي په شعوري ډول دلا نوربحران لپاره په سلهاوو گوندونو ته دفعالیت مخه ورکړه، چې دا پخپله د ولس پاشنې پروسه بللای شو .

- داچې امریکادخپلې منظمې ستراتیژي له مخې دافغانستان او سیمې اشغال په پلان کې درلوددخپلواکوتکو دساتنې په منظور يې ستنگر راکټونه د ډېرو ډالرو په بدل کې راټول کړل دلته دموضوع تړاو له ملي حاکمیت سره دی چې باید حامد کرزي دافغانستان ملي حاکمیت دساتنې په موخه دمکلفیت دوره تر ځانگړو شرایطو لاندې رامینځ ته کړي وای، رښتینې ملي اردو او ملي پولیس يې په پښو درولي او په اړینو وسلو او وسایطو سمبال کړي وای خو حامد کرزي په شعوري ډول جنایتکارې قومي ملېشې د ملي اردو او ملي پولیسو په نوم ونومولې دکورنیو چارو وزیر محمدي لخوا فاشستي مقرری ددې خبرې ژوندی ثبوت دی .

- د روسانو په دستور د بېرک کارمل اومسعودلخوا د ملگرو ملتونو د سولې پلان سېوتاژول له افغانانو څخه د غچ اخیستلو او افغانستان دلانورې تباهي په منظور و .

پورتنې سېوتاژته ورته لویې دنظار دکبرجنې شورالخوا اوس هم په ډول ډول فورمونوسره تکرار یږي خو حامد کرزي يې نه یوازې مخه نه نیسي بلکې دولس په سترگوکې لانورې خاورې هم ورشیندي له وسلوال مقاومت سره دسولې په اړوند د غیرک عبدالله او امرالله ناصالح د وروستي طفلانه غبرگون په مقابل کې دکرزي بي تفاوتې ددې یوبل ثبوت دی .

- له پنځمې نه ترنهمې پوښتنې پورې ځواب روښان او تفصیل يې اړین نه گنم یوازې دومره لیکم، چې دذکرشوو پوښتنو دپېښو په رامینځ ته کېدو کې اخلاقو(مورال) ته سترزبان ورسېد تر ټولو بدخويي لادا، چې حامدکرزي دنویمې لسیزې د تورې ماضي له خبرتیاو دشمالې جنایتکارې ټلوالې له ټول وژنو او بداخلاقوسره سره ټول اخلاقي موازین تر پښولاندې او د ملي یووالي لوی دښمن برهان الدین رباني يې له پخوانۍ بدې او تورې سابقې سره سره دسولې عالي شورا؟؟ درنیس په توگه وټاکه دا په دې مانا، چې لپوه يې درمي ساتلوته راووست له دې ثابت شوه، چې **حامد کرزي دسولې او ثبات لوی دښمن گڼل کیږي؟**

- دلسمې پوښتنې ځواب اوتراو له ننني ناورین سره پوره اړخ لگوي، که یادمو وي دطالبانو په دوره کې له یوې خوالویديځوالوپه طالبانو بندیزونه لگول له بلې خوا بیا دترکمنستان او پاکستان لخوا مرستې ورته را روانې وي په یادومملکتونو لویديځوالو څکه عمداً غرض نه کاوه، چې طالبان یوڅه موده نور هم وپایږي څوامریکا په افغانستان یرغل اوزمور دبدایي سیمې اشغال ته چل جوړ کړي .

په هغه وخت کې خوعجیبه لا دا وه، چې لویديځوالو طالبان په رسمیت نه پېژندل خو عبدالحکیم مجاهدې بیا دملگرو ملتونو په سازمان کې دطالبانو داستازي په توگه منلی و .

امريکا په عين وخت کې دطالبانو د پارولو او د نړيوالو په ذهن کې د ټکولو په موخه له هرې وسيلې څخه کار اخيست دېبلگې په توگه دمېرمن بونينو سفر کابل ته دريادوم :

کله چې دا اغلي کابل ته سرلوڅه ورغله نوله ديپلوماسي محرمو طالبانو هغه د پوليسو لمړۍ حوزې ته بوتله هلته لويديځوالو تلويزيوني کامري پسي سمې کړې وې اوسر په سر يې داجريان لوديځ ته را استاوه طالبان په دې نه وو خبر چې ددې لوبې نه هدف څه دی هدف يوازې او يوازې په نړيوال ذهنيت کې دطالبانو په وړاندې کرکه وه که نه مېرمن بونينو خو ښه پوهېده، چې کوم هيواد ته ځم او ددې هيواد رسومو ته بايد درناوی وکړم .

درنو خويندو او ورونو!

همداوس مي ذهن ته دفرانسويانو افراط راغی دوی يو داسې قانون وضع کړی، چې بايد مېرمنې پرونی ونه کاروي گڼ شمېر مسلماني مېرمنې خو يې جریمه هم کړې خو طالبانو بيا برعکس برخورد درلود ما په مخکينۍ ليکنه کې چې سرليک يې (افغانستان قطعاً خپلواک هيواد نه دی) هم دطالبانو يو شمېر خودسريو ته اشاره کړې وه يوځل بيا وایم، چې لويديځوالو هم په لوی لاس طالبان راپارول هم يې دپارونې دانجام خورامنفي انځورونه نړيوالو ته رسول تر څومخکې له مخکې دطالبانو په وړاندې د ټولې نړۍ ذهن تورکړي .

نن، چې امريکا له طالبانوسره مخامخ خبرې کوي له حقوقي اړخه دا په دې مانا، چې طالبان دپېژندنې په لمړي پړاو رسماً ورننوتل يا په بل عبارت دکابل گوداگۍ اداره په ضمني ډول دنابودي لمړنۍ کندی ته له خيره سره ورولوېده .

زما جدي هيله او غوښتنه له وسلوال مقاومت څخه داده، چې که په رښتيا د هيوادداستقلال، گران افغانستان دپاکې خاورې تماميت او پاکو عقايدولپاره جنگپري نودسياسي قدرت په لاس ته ورتلوسره دې له ديپلوماسي څخه هم کار واخلې هغه مثل دی وايي :

کوندي وپيل، چې که دا ځل يې ودولم ښکې مي ښه زده کړی نوگرانو په وينو لړلو او څورېدلو افغانانو هيواد او استقلال مو خپل کړی او دملي گټو لپاره سم ښکې وکړئ نه مو پردي په درد خوري او نه پردی پوځي اډې .

**يادونه:**

حامد کرزی ځکه دسولې او ثبات لوی دښمن گڼل کيږي، چې د ثبات او سولې په صورت کې بايد دی له قدرته گوښه شي کله، چې له قدرته گوښه شونو بيا دده ژوند سخت په خطر کې دی په دې اړوند به زما راتلونکي ليکنې تاسو ته په مستند ډول قناعت درکړي .